

રાજ્ય સરકારના વર્ગ-૩ અને વર્ગ-૪ના તમામ સંવર્ગો પરની જગ્યાઓ ઉપર સીધી ભરતીશી નિમણૂકોનો ફીક્સ પગાર પર “ખાસ ભથ્થું” આપવા તેમજ તેમની સેવાની શરતોમાં સુધારો કરવા બાબત.

ગુજરાત સરકાર

નાણા વિભાગ

ઠરાવ ક્રમાંક:ખરચ/૨૦૦૨/૫૭/(પાર્ટ-૨)ક્ર.૧

સચિવાલય, ગાંધીનગર

તા.૨૦/૧૦/૨૦૧૫

- સંદર્ભ- (૧) નાણા વિભાગનો તા.૧૬/૨/૨૦૦૬નો ઠરાવ ક્ર:ખરચ/૨૦૦૨/૫૭/ક્ર.૧
(૨) નાણા વિભાગનો તા.૧/૮/૨૦૦૬નો ઠરાવ ક્ર:ખરચ/૨૦૦૨/૫૭/ક્ર.૧
(૩) સા.વ. વિભાગનો તા.૪/૬/૨૦૦૬ નો ઠરાવ ક્ર:સીઆરઆર/૧૧૨૦૦૮/૪૩૩/૭૧૭/ક્ર.૫
(૪) નાણા વિભાગનો તા.૨૬/૪/૨૦૧૦નો ઠરાવ ક્ર:ખરચ/૨૦૦૨/૫૭/ક્ર.૧
(૫) નાણા વિભાગનો તા.૬/૧૦/૨૦૧૧નો ઠરાવ ક્ર:ખરચ/૨૦૦૨/૫૭/(પાર્ટ-૨) /ક્ર.૧
(૬) નાણા વિભાગનો તા.૨૦/૧૦/૨૦૧૪નો ઠરાવ ક્ર:ખરચ/૨૦૦૨/૫૭/(પાર્ટ-૨) /ક્ર.૧

// આમુખ //

સંદર્ભ (૧) અને (૨) માં દર્શાવેલ નાણા વિભાગના તા.૧૬/૨/૨૦૦૬ અને તા.૧/૮/૨૦૦૬ના ઠરાવોથી રાજ્ય સરકારની કચેરીઓમાં વર્ગ-૩ અને વર્ગ-૪ના તમામ સંવર્ગોમાં રાજ્ય સરકારની કરકસરની નીતિના ભાગને પ (પાંચ) વર્ષ માટે ફીક્સ પગારથી સીધી ભરતીશી નિમણૂકો કરવાની નીતિ અમલમાં મૂકવામાં આવેલ છે. આ ઠરાવો સંદર્ભમાં સામાન્ય વહીવટ વિભાગના સંદર્ભ (૩) માં દર્શાવેલ તા.૪/૬/૨૦૦૮ના ઠરાવથી કરાર આધારિત ફીક્સ પગારથી નિમણૂક બાબતની શરતો અને બોલીઓ નિયત કરવામાં આવેલ છે. સંદર્ભ-(૬)ના તા.૨૦/૧૦/૨૦૧૪ના ઠરાવથી સંદર્ભ (૧)ના ઠરાવથી નિયત કરવામાં આવેલ ફીક્સ પગારના દરોમાં સુધારો કરવામાં આવેલ છે.

છેલ્લા કેટલાંક સમયથી ઉક્ત ઠરાવો અન્વયે નિયત કરવામાં આવેલ ફીક્સ પગારમાં તેમજ તેઓની સેવાની શરતોમાં સુધારો કરવા બાબતે રાજ્ય સરકારને રજુઆતો મળેલ હતી. સંદર્ભ (૬)થી નિયત કરેલ ફીક્સ પગારની રકમ સુધારવાની તેમજ આ ફીક્સ પગારના કર્મચારીઓની સેવાની શરતોમાં સુધારો કરવાની બાબત રાજ્ય સરકારની વિચારણા હેઠળ હતી.

// ઠરાવ //

રાજ્ય સરકારે કાળજીપૂર્વકની વિચારણાને અંતે સંદર્ભ (૬)ના ઠરાવથી માસિક ફીક્સ પગારના નક્કી કરેલા પગાર પર “ખાસ ભથ્થું” આપવા તેમજ આ ફીક્સ પગારના કર્મચારીઓની સેવાની શરતોમાં સુધારો કરવાનો નિર્ણય કરેલ છે.

૧. ફીક્સ પગારમાં નીચે મુજબ વધારો સુચવવામાં આવેલ છે.

ક્રમ	તા. ૨૦/૧૦/૨૦૧૪ના ઠરાવ મુજબ નિયત થયેલ ફીક્સ પગાર	ફીક્સ પગાર ઉપર માસિક “ખાસ ભથ્થું”	“ખાસ ભથ્થા” ઉપર વાર્ષિક વધારો
૧	રૂ.૭૧૦૦	રૂ.૧૬૦૦	રૂ.૧૫૦૦
૨	રૂ.૭૮૦૦	રૂ.૨૨૦૦	રૂ.૧૫૦૦
૩	રૂ.૧૩૪૦૦	રૂ.૧૫૦૦	રૂ.૧૫૦૦
૪	રૂ.૧૩૭૦૦	રૂ.૧૮૦૦	રૂ.૧૫૦૦

૨. મહેનતાણાનું રક્ષણ.

ફીક્સ પગારના કર્મચારી સમાન કક્ષાની કે, ઉપલી કક્ષાની ફીક્સ પગારની અન્ય સંવર્ગની જગ્યામાં જોડાય તો તેને જે “ખાસ ભથ્થા” સહિતનું મહેનતાણું મળે છે તેનાથી ઓછું મહેનતાણું આપી શકશે નહિં. આમ કરતાં “ખાસ ભથ્થું” સહિતની વધારાની મળતી રકમને અંગત મહેનતાણું તરીકે ગણવાની રહેશે. આ મુજબ કરવાથી તેઓને મળવાપાત્ર પ્રવરતામાં કોઈ ફેરફાર મળવાપાત્ર થશે નહિં.

૩. ફીક્સ પગારના કર્મચારીને નીચે મુજબ મુસાફરી ભથ્થું અને હૈનિક ભથ્થું આપવામાં આવે છે.

ક્રમ	રોકાણનો સમયગાળો	તા. ૧૮/૯/૨૦૧૪ના ઠરાવ મુજબ નિયત થયેલ હૈનિક ભથ્થું	નિયમિત કર્મચારીને મળતા ભથ્થા મુજબ સૂચિત વધારો.
૧	૬ કલાક થી વધુ પંચતુ ૧૨ કલાકથી ઓછું રોકાણ	રૂ.૫૦	રૂ.૧૨૦
૨	૧૨ કલાકથી વધુ રોકાણ	રૂ.૧૦૦	રૂ.૨૪૦

૩	મુસાફરી ખર્ચ	રાજ્ય એસ.ટી. નિગમની બસનું ભાડુ / જો રેલવે ધ્વારા પ્રવાસ હોય તો રેલવેના બીજા વર્ગનું ટ્રેકમાં ટ્રેકા રૂટનું રેલવે ભાડુ	નિયમિત કર્મચારીને મળતા રાજ્ય એસ.ટી. નિગમની બસનું ભાડુ / રેલવે ભાડુ મળવાપાત્ર થશે.
---	--------------	---	---

૪. રજાઓ.

ક્રમ	હાલ મળવાપાત્ર રજાઓ.	સ્ફુરિત વધારાની રજાઓ.
૧	૧૨ પરચૂરણ રજા.	કર્મચારીને અન્ય આકસ્મેક સંજોગો માટે વાષ્પિક ૧૫ રજાઓ વધારાની મળશે. આ રજાઓ આગામી વર્ષમાં કેરીઝોરવર્ડ કરી શકશે. પરંતુ આવી રજાઓ ૩૦ થી વધુ જમા થઈ શકશે નહિં. આ રજાઓ કોઇપણ હેતુ માટે વાપરી શકશે. જેને ખાસ રજા તરીકે ગણવાની રહેશે.
૨	-	કર્મચારીની પોતાની ગંભીર બિમારી કે અકસ્માતના કારણે થયેલી ગંભીર ઈજાના સંજોગોમાં તેઓને ખાસ રજા મંજૂર કરવા સંબંધિત વિભાગ નાણા વિભાગની મંજૂરી મેળવી રજા મંજૂર કરી શકશે. અને આ રજાના સમયગાળાનો નિયમાનુસાર પગાર-ભથ્થાં મળવાપાત્ર થશે.

૫. તબીબી સારવારના લાભો.

ફિક્સ પગારના કર્મચારી પતિ, પત્ની અને બાળકોના કિસ્સામાં તબીબી સારવારના લાભો માટે આરોગ્ય અને પરિવાર કલ્યાણ વિભાગની “મા વાત્સલ્ય” યોજનાની પેટર્ન મુજબ “મા કર્મયોગી” યોજનાની રજૂઆત કરવામાં આવશે.

૬. ગેરવર્તણૂક.

ગુ.રા.સે.(વ) નિયમો-૧૯૭૧ના નિયમો મુજબની વર્તણૂક અપેક્ષિત છે. ગેરવર્તણૂક કે ફરજ બજાવવાની યોગ્યતાના/ક્ષમતાના અભાવે એક માસની નોટીસ અથવા એક માસના ફીક્સ પગારનું ચૂકવણું કરી નોટીસ આપ્યા સિવાય સેવાનો અંત લાવી શકાય છે. આમ એક માસની નોટીસ કે રાજીનામું મંજૂર થયા બાદ છુટા થઈ શકાય.

કેટલીક વાર ફિક્સ પગારના કર્મચારીઓને વાજબી કારણો સિવાય છુટા કરવાના બનાવો બનતા હોવાની રજૂઆત મળેલ છે. આથી, આ કર્મચારીઓને છુટા કર્યા હોય તો તેની સામે તે સંબંધિત વિભાગના સચિવશ્રીને રજૂઆત કરી શકશે જેઓ આ અંગે સામાન્ય વહીવટ વિભાગના પરામર્શમાં પુનઃ વિચારણા કરી શકશે.

૭. વધારાની કામગીરી માટે મહેનતાણું.

ફિક્સ પગારના કર્મચારીને સમાન અથવા ઉપલી જગ્યાનો વધારાનો હવાલો સોપવામાં આવે તો આ ફિક્સ પગારના કર્મચારીને મળવાપાત્ર મહેનતાણાના પાંચ ટકા/ દસ ટકા વધારાનું મહેનતાણું મંજૂર કરવામાં આવશે. આ ઉપરાંત આ કર્મચારીઓ દ્વારા કોઈ ચોકક્કસ વધારાની કામગીરી કરેલ હશે તો તે અંગે તેઓને અન્ય કર્મચારીઓ માફક જરૂરી મહેનતાણું મળવાપાત્ર થશે.

૮. ગુજરાત સરકાર દ્વારા લેવાતી સ્પર્ધાત્મક પરીક્ષા માટે રજી.

ફિક્સ પગારના કર્મચારી ગુજરાત સરકાર દ્વારા લેવાતી સ્પર્ધાત્મક પરીક્ષા માટે રજાની માંગણી કરે તો કચેરીની વહીવટી અનુકૂળતા ધ્યાને લઈ ખાતાના વડા/ કચેરીના વડા અધિકૃત ગેરહાજરી મંજૂર કરવા માટે પોતાની વિવેક બુધ્ધિના આધારે સહાનુભૂતિપૂર્વક નિર્ણય લેશે.

૯. અક્સમાત / કુદરતી મુત્યુના કિસ્સામાં વીમા કવચ.

કરાર આધારિત ફિક્સ પગારથી ફરજ બજાવતા કર્મચારીઓને પ્રધાનમંત્રી સુરક્ષા વીમા યોજના હેઠળના રૂ. બે લાખના પેકેજમાં આવરી લેવામાં આવશે. આ અંગેનું પ્રીમિયમ રાજ્ય સરકાર દ્વારા ભરવામાં આવશે. આ અંગેનો અંદાજિત વાર્ષિક ખર્ચ રૂ.૧૨ લાખ થશે.

આ ઠરાવનો અમલ તા. ૧/૧૦/૨૦૧૫ થી કરવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,

ગુજરાત
(જી.પી.પટેલ)
નાયબ સચિવ
નાણા વિભાગ

પ્રતિ,

- ૦- માનનીય રાજ્યપાલશ્રીના સચિવશ્રી, રાજભવન, ગાંધીનગર
- માનનીય મુખ્ય મંત્રીશ્રીના મુખ્ય અગ્ર સચિવશ્રી, સચિવાલય, ગાંધીનગર
- માનનીય મુખ્ય મંત્રીશ્રીના અગ્ર સચિવશ્રી, સચિવાલય, ગાંધીનગર
- માનનીય મંત્રીશ્રીઓ/રાજ્યકક્ષાના મંત્રીશ્રીઓના અંગત સચિવશ્રી.
- માનનીય વિરોધપક્ષના નેતાશ્રીના અંગત સચિવશ્રી, ગુજરાત વિધાનસભા સચિવાલય,
ગાંધીનગર

૦- સચિવશ્રી, ગુજરાત વિધાનસભા સચિવાલય, ગાંધીનગર

૦- સચિવશ્રી, ગુજરાત તકેદારી આયોગ, ગાંધીનગર

૦- સચિવશ્રી, ગુજરાત જાહેર સેવા આયોગ, ગાંધીનગર

૦- રજુસ્ટ્રારશ્રી, ગુજરાત હાઇકોર્ટ, અમદાવાદ

૦- સચિવશ્રી, ગુજરાત મુલ્કી સેવા ટ્રીબ્યુનલ, ગાંધીનગર

૦- સચિવશ્રી, ગૌણ સેવા પસંદગી મંડળ, ગાંધીનગર

- સચિવાલયના સર્વે વિભાગો

(ખાતાના વડાઓ/કચેરીના વડાઓને પરિપત્રિત કરવાની વિનંતી સાથે)

- એકાઉન્ટન્ટ જનરલ-૧ (ઓડીટ), ગુજરાત રાજ્ય, અમદાવાદ/રાજકોટ

- એકાઉન્ટન્ટ જનરલ-૨ (એ. એન્ડ ઈ.), ગુજરાત રાજ્ય, અમદાવાદ/રાજકોટ

- હિસાબ અને તિજોરી નિયામકશ્રીની કચેરી, ગાંધીનગર

- નિરીક્ષકશ્રી, સ્થાનિક હિસાબ લંડોળ, હિસાબની કચેરી, ગાંધીનગર

- નિયામકશ્રી, પેન્શન અને પ્રોવિન્ટ ફંડની કચેરી ગાંધીનગર

- પગાર અને હિસાબી અધિકારી, અમદાવાદ/ગાંધીનગર

- સર્વે જિલ્લા સહાયક નિરીક્ષકશ્રીઓ,

- નિવાસી તપાસણી અધિકારીશ્રી, ગાંધીનગર/અમદાવાદ

- નાણા વિભાગના સર્વે અધિકારીશ્રીઓ/શાખાઓ

- સીસ્ટમ મેનેજર, નાણા વિભાગ વેબસાઈટ ઉપર મૂકવા સારુ.

- સીલેક્ટ ફાઈલ- ૩.૧ શાખા

૦ પત્ર દ્વારા